

Savnaðu 17 milli- ónir í tvær vikur

Fyribilsuppperð visir, at føroyingar teknaðu 17 milliónir krónur í Atlantic Petroleum

EIRIKUR LINDENSKOV

Tað eru eftir øllum at døma fleiri føroyingar enn teir, ið standa aftan fyri Atlantic Petroleum, sum trúgva upp á eitt føroyskt oljuævintýr. Seinastu fjúrtan dagar hava umleið 1.000 føroyingar teknað ikki færri enn 17 milliónir krónur í partapeningi.

Av Atlantic Petroleum verður sagt, at tekningin varð framd í tøttum samstarvi við føroysku peningastovnamar, og er hetta fyrstu ferð, at hesin háttur

at útvega partapening er nýttur í Føroyum. Minstaupphæddin, ið skuldi teknast, var 15 milliónir krónur. Føroya Banki og Føroya Sparikassi veittu, saman við øðrum, trygd fyri, at henda upphædd varð rokkin.

Ein fyribilsuppperð yvir tekningina frá peningastovnunum visir, at teknaðar eru umleið 17 milliónir krónur.

Partapeningurin í Atlantic Petroleum er tí nú umleið 46 milliónir krónur.



Bíða eftir svári frá Interpol

HÖGNI MOHR

Franski drápsmaðurin, ið sambært skotskum og fronskum tíðindafólki, skuldi vera ávegis til Føroya, er eftir øllum at døma ikki komin undir land enn. Leiðarin á kriminaldeildini í Havn, Berleif Brimvík, hevur verið í sambandi við Interpol og spurt um mannin, ið skuldi havt dripið konu sína. Berleif Brimvík sigur, at teir settu seg í samband við Interpol í gjár, og at teir fóru at handtaka mannin, um so var, at hann kom til Føroya.

Skotsku tíðindamennirnir, sum Sosialurin tosaði við



fyriradagin, søgdu, at eitt franskt lögrelgulíð var ávegis til Føroya, men hetta varð avsannað av lögrelgulíðstjóðini í Havn. Berleif Brimvík sigur, at tað ber útlendskum lögrelgulíðum at fremja handtøku í Føroyum, men so skulu myndugleikarnir her á staðnum hava givið loyvi til tess.

Vanlig mannagongd hevði verið, at lögrelgan í Føroyum hevði handtikið slíkar brotsmenn, og síðan latið teir upp í hendurnar á lögrelgu í øðrum landi; um so er, at brotsverkið er fram í egna landi brotmanans.

PET til fyrstu viðgerð

Tingfundur var seinnapartin fyriradagin. Til fyrstu viðgerðar var millum annað uppskot um ríkislógartil-mæli um at seta í gildi fyri Føroyar "lov nr. 359 af 2.

juni 1999 om undersøgelse af politiets efterretningsvirksomhed på det politiske område og af de aktiviteter, der var baggrund for denne virksomhed".

Tað var Hogni Hoydal, landsstýrismáður, ið 8. oktober legði uppskotið fyr tingið.

Sama uppskot var eisini til viðgerðar í tinginum í

byrjanini av árinum, men varð tað ikki viðtikið undir tríøju viðgerð.

Endurnýggjan av veiðiflotanum

18. oktober legði Katrin Dahl Jacobsen úr Javnaðarflokkinum fram uppskot um ilögugrunn til endurnýggjan av veiðiflotanum.

Hetta uppskot var til fyrstu viðgerðar í tinginum fyriradagin.

Talan skal vera um ein grunn, ið kann seta upp til

40 prosent í partapeningi í nýggi skip. Ein treyt er tó, at grunnurin skal hava ávirkan á avgerðir í felagnum.

Tá ilogan er lívför, skal grunnurin selja partabrovin aftur, um tað ikki kann gerast við yvirskotti.

Landsfundur

Fólkaflokkurin hevur landsfund í Leirvík leygardagin 6. nov. kl. 9.30. Íslendski fíggjarmálaráðharrin, Geir Haarde, verður gestarøðari á fundinum.


Um kvøldi verður døgurði.

Fólkaflokkurin


Heimabio

STATOIL

Nýggir filmar hvørja viku



OLSENS BANDENS SIDSTE STIK



SIDSTE SPIL



THIN RED LINE



VILD MED MARY

Leiga videofilmar á hesum stöðum:
 Statoilstøðin í Gundadalí tel. 314770
 Statoilstøðin í Kollafirði tel. 421083
 Statoilstøðin í Saltangará tel. 449133
 Statoilstøðin í Klaksvík tel. 457353
 Statoilstøðin í Sørvági tel. 332001
 Statoilstøðin í Skálabotni tel. 441200
 Statoilstøðin í Leirvík tel. 443360

STATOIL

Støðirnar kring landið